



# తెలుగు సారస్వత సాంస్కృతిక సంఘము

## Telugu Literary And Cultural Association

### ప్రకృతి-పురుషుడు

*Kameshwari Bhammidipati*

This page uses Unicode. If your computer does not display Telugu script, please read and enjoy the [pdf version](#). If you would like to set your computer up to display Telugu Unicode, please see [help here](#)

పచ్చదనాలే పడతిగ  
పసిడి భాగ్యాలే పొలతిమేని చాయగ  
సంపెంగ సొంపైన నాశికగ  
నీలాల నింగి తేలియాడు  
మేఘమాలికల నిగనిగలాడు కురులుగ  
సొగసరి మీనాలే సోగకన్నులుగ  
నల్లని భ్రమరమ్ములై  
విల్లంటి కను బొమలుగ  
విద్యులతల వేణీబంధాలుగ  
రవిరాజు రేరాజు  
రంగారు బంగారు  
శిరోభాషనాలుగ నొప్పార  
వారువంకలన్ని  
వంపుసొంపులై  
నురుగుల పరుగుల  
సాగర గమనాలే  
సొగసరి నడకలుగ  
పచ్చని పచ్చిక పైరులన్ని  
పట్టు వలువలుగ  
మంచుముత్యాలే  
ముత్యాలసరాలుగ  
సెలయేటిగలగలలై

కాలి అందియ సవ్యడులుగ

మణిమాణిక్యాలె

మేని అలంకారములుగ

కోయిల గానాలు

కమ్మని కంఠస్వరముగ

కలహంసల నడకలె

కల కంఠ వయ్యారాలుగ

మలయమారుతాలె

ముసి ముసి నవ్వులైన

ముగ్ధ మోహనాంగిగ

ప్రకృతి కన్నెనుగాంచి

ఫాలనేత్రుడు

ప్రణవనాదాలె

ప్రణయ రాగాలుగ

ప్రమథ గణాలె

పురోహితులుగ

ఢమ ఢమ ఢమ

ఢమరుక ధ్వనులే

మృదంగ వాద్యములుగ

మూడు నేత్రములు

మోహవేశాన

అరనిమోతాలుగ

విభూదిరేఖలె

విరజిమ్మే అత్తరులుగ

పరవశుడై

పురుష పుంగవుడే

సరగున ఆశగ

అందాల ప్రకృతికన్నె

సరసన జేరి

పరిణయమాడె

నందివాహనుడు

ప్రకృతి పురుషుల

ప్రణయానందాల

విశ్వమంత వినూత్న  
శోభల పులకించి  
ఫలపుష్ప భరితమాయె  
కుహు కుహు కోయిల కమ్మని గానాల  
కలహంసల నాట్యాల కళకళలాడె  
సప్తవర్ణాల హరివిల్లె  
నుందర సుమతల్పమాయె  
నవధాన్యరాశులే  
సద్దనోపేత విందులాయె  
ఫలములన్ని ఫలహారములాయె  
అంత  
ప్రకృతి పురుష  
ప్రణయకలహాలే  
ప్రళయహేతువులై  
ప్రకృతికాంత కినుకను  
విసరిన కురులై  
మెరపులు ఉరుములు  
వానలు వరదలై  
ఉప్పెనలై పుడమిని ముంచ  
పశువృక్ష పక్ష్యాది  
మాన వాళి  
మట్టిపాలాయె  
పురుషుడలగి  
విసరిన జటాజుటమే  
మృత్యుఘంఠమై  
డమరుకధ్వనులే  
మృత్యు మృదంగమై  
శంఖారావమ్మై  
శోకగీతములై  
హాలాహల జ్వాలలై  
అంతర్యుద్ధములురేగి  
అణ్వస్తప్రయోగాల  
భువిదద్ధర్లి భూప్రకంపనల  
అనువులు బాసె జీవకోటి  
బూదిరాసులుగ భావనగృహాదులు

భూసమాధికాగ  
ప్రకృతి పురుషులవైర  
విలయ తాండవాన  
విశ్వమంత విలవిలలాడె  
పుడమి అంత జలమయమై  
పురుషుడలిగి తొలగిపోవ  
ప్రకృతి వికృతిగా మారి  
పుడమితల్లికి  
పట్టరాని గర్భశోకమాయె

Post your comments on this article